

माननीय राज्यपाल श्री राम नरेश यादव का ऊर्जा संरक्षण पर आयोजित राज्य स्तरीय चित्रकला प्रतियोगिता -2012 के पुरस्कार वितरण समारोह में उद्बोधन

स्थान :- भोपाल दिनांक :- 9 नवम्बर, 2012 समय :- शाम 5 बजे

आज मुझे बच्चों से जुड़े इस कार्यक्रम में आकर हार्दिक प्रसन्नता है, क्योंकि यह कार्यक्रम एक सार्थक अभियान व सार्थक उद्देश्यों से जुड़े राष्ट्रीय महत्व के ऊर्जा संरक्षण एवं बच्चों की सृजनशीलता से जुड़ा हुआ है।

चाहे वह बिजली उत्पादन का क्षेत्र हो, राजभाषा कार्यान्वयन का क्षेत्र हो या सामाजिक दायित्व के निर्वहन का क्षेत्र हो या और कोई चुनौतिपूर्ण कार्यक्षेत्र, एनएचडीसी ने हर क्षेत्र में महारत हासिल की है, जो सामाजिक दायित्वों के प्रति एनएचडीसी की कृतसंकल्पता का जीवंत प्रमाण है।

बिजली बचत से आम जनता को जाग्रत करने के उद्देश्य से यह अभियान चलाया जा रहा है, जिसमें बच्चे भी सहयोगी हैं। प्रत्येक बच्चा देश का भविष्य है, अतः हमें वर्तमान को सुदृढ़ करने के साथ आने वाले कल की नींव में जागृति के बीज अंकुरित करने होंगे और ऊर्जा संरक्षण का यह कार्यक्रम भी इस बीजांकुर प्रक्रिया का एक अंग है।

बच्चों की सृजनशीलता के साथ ऊर्जा संरक्षण जैसे राष्ट्रीय जन जागरण के मुद्दे को जोड़ना सराहना योग्य है। पूर्व में भी मध्यप्रदेश से चयनित बच्चे राष्ट्रीय स्तर पर भी चयनित हुए हैं। आज यहां आए बच्चे मध्यप्रदेश का नाम पुनः राष्ट्रीय स्तर पर रोशन करेंगे, ऐसा विश्वास है।

ऊर्जा की बचत भी ऊर्जा का उत्पादन ही है तथा इस बात को जब आम व्यक्ति समझ जायेगा तो ऊर्जा आपूर्ति में बहुत सहायता मिलेगी तथा विकास को एक नई गति मिलेगी। बिजली कटौती जैसी परेशानियों से भी काफी हद तक छुटकारा मिलेगा। ऊर्जा बचत के प्रति जब तक आम व्यक्ति जागरूक नहीं होगा तब तक ऊर्जा के दुरुपयोग से सरकार को एक बड़ा नुकसान उठाना पड़ेगा जिसका भार अप्रत्यक्ष रूप से जनता पर ही पड़ता है।

इन प्रतिभावान बच्चों की सफल प्रतिभागिता को मैं पुनः बधाई देना चाहूंगा। अंत में मैं राष्ट्रीय महत्व के ऊर्जा संरक्षण से जुड़े इस महत्वपूर्ण आयोजन को खूबसूरती के साथ संपन्न करने के

ललए ऀरुग मंत्रालय ँवं ँनँचडीसी कु हार्दलक बधार्ई देनल चलहतल हूँ। यह उत्कृषुत प्रयलस नलशुवलत रूत से सरलहनीय है। ँनँचडीसी कु मेरी शुभकलमनलँं हैं।

ऑय हलनुद।